

تعریف اورشکراس خدا کے لیے ہے جس نے ہمیں پیدا کیا ، عقل اور سمجھ بوجھ عطا کی ، بُرے اور بھلے کی تمیز بخشی اور ہماری ہدایت ورہنمائی کے لیےا پن بہترین بندوں کو بھیجا، اورسلام ہوخدا کے ان نیک بندوں پر جنہوں نے آ دم کی اولا دکوآ دمیت کی تعلیم دی ، بھلے مانسوں کی طرح رہنا سکھایا، انسانی زندگی کے اصل مقصد ہے آگاہ کیا اور وہ اصول اُن کو بتائے جن پر چل کروہ دنیا ہیں شکھ اور آخرت میں نجات پاسکتے ہیں۔

حاضرین وحاضرات، بید نیاجس خدانے بنائی اورجس نے اس زمین کا فرش بچھا کراس پرانسانوں کو بسایا ہے۔ وہ کوئی اندھادھنداورالل ثپ کام کرنے والا خدانہیں۔ وہ چو پٹ راجہہیں ہے کہ اس کی نگری اندھیرنگری ہو۔ وہ اپنے مستقل قانون ، پخته ضا بطے اور مضبوط قاعدے رکھتا ہے۔ جن کے مطابق وہ سارے جہان پرخدائی کررہاہے۔اس کے قانون سے جس طرح سورج ، جاند ، زمین اور تارے بندھے ہوئے ہیں ، جس طرح ہوا، یانی ، درخت اور جانور بندھے ہوئے ہیں۔اس طرح ہم آپ سب انسان بھی بندھے ہوئے ہیں۔اس کا قانون جس طرح ہماری پیدائش اور موت پر، ہمارے بچپن اور جوانی اور براها بے پر، ہمارے سانس کی آ مدورفت پر، ہمارے ہاضے اورخون کی گردش پر، اور ہماری بیاری وتندرتی پر بےلاگ اورائل طریقے سے چل رہا ہے، ٹھیک اس طرح اس کا ایک اور قانون بھی ہے جو ہماری تاریخ کے اُتار چڑھاؤپر ، ہمارے گرنے اور اٹھنے پر ، ہماری ترقی اور تنزلی پر ، اور ہماری ذاتی ، قومی اور ملکی تقذیروں پرحکومت کررہا ہےاور بیقانون بھی اتنابی بےلاگ اورائل ہے۔اگر میمکن نہیں ہے کہ آ دمی ناک سے سانس لینے کے بجائے آتھوں سے سانس لینے لگےاور معدے میں کھانا ہضم کرنے کے بجائے دل میں ہضم کرنے لگے، توبیجی ممکن نہیں ہے کہ خدا کے قانون کی روسے جس راہ پرچل کر کسی قوم کو نیچے جانا چاہیے وہ اسے بلندی پرلے جائے۔اگر آگ ایک کے لیے گرم اور دوسرے کے لیے ٹھنڈی نہیں ہے تو کر سے کرتوت بھی، جوخدا کے قانون کی رُوسے کرے ہیں،ایک کو گرانے والے اور دوسرے کواٹھانے والے نہیں ہوسکتے۔جواصول بھی خدانے انسان کی بھلی اور بُری تقدیر بنانے کے لیے مقرر کیے ہیں وہ نہ کی کے بدلے بدل سکتے ہیں، نہ کسی کے ٹالے ٹل سکتے ہیں، اور نہان میں کسی کے ساتھ دشمنی اور کسی کے ساتھ رعایت ہی پائی جاتی ہے۔خدا کے اس قانون کی پہلی اور سب سے اہم دفعہ بیہ ہے کہ: ''وہ بناؤ کو پسند کرتا ہے اور بگاڑ کو پسندنہیں کرتا''۔

# خداا پی زمین کا انظام کس کودیتا ہے؟

مالک ہونے کی حیثیت سے اس کی خواہش ہیہے کہ اس کی دنیا کا انتظام ٹھیک کیا جائے۔اس کوزیادہ سے زیادہ سنوارا جائے۔اس کے دیئے ہوئے ذرائع اوراس کی بخشی ہوئی قوتوں اور قابلیتوں کوزیادہ سے زیادہ بہتر طریقے سے استعال کیا جائے۔وہ اس بات کو ہرگز پہندنہیں کرتا (اوراس سے بیتو قع کی بھی تونہیں جاسکتی کہ وہ بھی اسے پیند کرے گا) کہ اس کی دنیا بگاڑی جائے ،اجاڑی جائے ،اوراس کو بدنظمی سے، گندگیوں سےاورظلم وستم سےخراب کرڈالا جائے۔انسانوں میں سے جولوگ بھی دنیا کے انظام کے امیدوار بن کر کھڑے ہوتے ہیں، جن کے اندر بنانے کی زیادہ سے زیادہ صلاحیت ہوتی ہے، انہی کووہ يهال انظام كاختيارات بردكرتا ب-

چروہ دیکھتار ہتاہے کہ بیلوگ بناتے کتناہے اور بگاڑتے کتناہے۔جب تک ان کا بناؤان کے بگاڑ سے زیادہ ہوتاہے اورکوئی دوسراامیدواران سے اچھا بنانے والا اور ان سے کم بگاڑنے والامیدان میں موجود نبیں ہوتا، اس وقت تک ان کی ساری برائیوں اور ان کے تمام قصوروں کے باوجود دنیا کا انظام انہی کے سپر در ہتا ہے۔ تگر جب وہ کم بنانے اور زیادہ بگاڑنے لگتے ہیں تو خداانہیں ہٹا کر پھینک دیتا ہے اور دوسرے امیدوارکواس لازمی شرط پرانظام سونپ دیتا ہے۔ بيقانون بالكل ايك فطرى قانون ہے اور آپ كى عقل كوائى دے كى ، كداس كواييائى ہونا جاہيے۔ اگر آپ ميں سے كسى شخص كاكوئى باغ ہواوروہ اسے ایک مالی کے سپردکردے تو آپ خود بتائے کہوہ اس مالی سے اولین بات کیا جا جا ؟ باغ کا مالک اپنے مالی سے اس کے سوااور کیا جا ہ سکتا ہے کہوہ اس کے

ابغور کیجے کہ اپنے ایک ذراہے باغ کے انتظام میں جب آپ بیطریقہ اختیار کرتے ہیں تو خدا، جس نے اپنی اتنی بڑی زمین اسٹے سروسامان کے ساتھ انسانوں کے حوالہ کی ہے، اور اسٹے وسیع اختیارات ان کواپنی دنیا اور اس کی چیزوں پردیئے ہیں، وہ آخراس سوال کونظر انداز کیے کرسکتا ہے کہ آپ اس کی دنیا بنارہے ہیں یا جاڑرہے ہیں۔ آپ بنارہے ہوں تو کوئی وجہنیں کہ وہ آپ کوخواہ مخواہ بٹا دے لیکن اگر آپ بنا کیں کچھنیں اور اس کے عظیم الشان باغ

کوبگاڑتے اوراجاڑتے ہی چلے جائیں تو آپ نے اپنے دعوے اپنی دانست میں خواہ کیسی ہی زبردست من مانی بنیادوں پر قائم کرر کھے ہوں، وہ اپنے باغ پر آپ کے حق کوشلیم ہیں کرے گا۔ پچھ تنبیبہات کر کے سنجلنے کے دو چارمواقع دے کر، آخر کاروہ آپ کوانظام سے بے دخل کر کے ہی چھوڑے گا۔

# خدائى اورانسانى نقطه نظركافرق

اس معاملہ میں خدا کا نقطہ نظر انسانوں کے نقطہ نظر سے اس طرح مختلف ہے۔جس طرح خود انسانوں میں ایک باغ کے مالک کا نقطہ نظر اس کے مالی کے نقطہ نظرے مختلف ہواکرتا ہے۔فرض سیجیے کہ مالیوں کا ایک خاندان دو چار پُشت سے ایک شخص کے باغ میں کام کرتا چلا آ رہاہے۔ان کا کوئی دادا پر دادا اپی لیافت و قابلیت کی وجہ سے یہاں رکھا گیا تھا۔ پھراس کی اولا دنے بھی اچھا کام کیا۔ مالک نے سوچا کہ خواہ نخواہ انہیں ہٹانے اور نئے آ دمی رکھنے کی کیا ضرورت ہے۔ جب کام میجی اچھاہی کررہے ہیں توان کاحق دوسرے سے زیادہ ہے۔اس طرح می خاندان باغ میں جم گیا۔لیکن اب اس خاندان کےلوگ نہایت نالائق، بے سلیقہ، کام چوراور نافرض شناس اٹھے ہیں۔ باغبانی کی کوئی صلاحیت ان کے اندرنہیں ہے۔سارے باغ کاستیاناس کیےڈالتے ہیں اوراس پران کا دعویٰ ہے کہ ہم باپ دادا کے وقتوں سے اس باغ میں رہتے چلے آتے ہیں، ہمارے پردادائی کے ہاتھوں اول اول بدباغ آباد ہوا تھا، للذا ہمارے اس پر پیدائش حقوق ہیں، اوراب کسی طرح میدجائز نہیں کہ میں بے دخل کر کے کسی دوسرے کو یہاں کا مالی بنا دیا جائے۔ بیان نالائق مالیوں کا نقطۂ نظر ہے مگر کیا باغ کے مالک کا نقطۂ نظر بھی یمی ہوسکتا ہے؟ کیاوہ بینہ کے گا کہ میرے نزدیک توسب سے مقدم چیز میرے باغ کا حسنِ انتظام ہے۔ میں نے بیاغ تہارے پردادا کے لیے ہیں لگایا تھا بلکہ تمہارے پردادا کواس باغ کے لیے نوکررکھا تھا۔تمہارے اس باغ پر جوحقوق بھی ہیں، خدمت اور قابلیت کے ساتھ مشروط ہیں۔ باغ کو بناؤ گے تو تمہارے سب حقوق کالحاظ کیا جائے گا۔اپنے پرانے مالیوں سے آخر مجھے کیادشنی ہوسکتی ہے؟ کہوہ کام اچھا کریں تب بھی انہیں خواہ کؤاہ نکال ہی دوں اور نئے امیدواروں کا بلاضرورت تجربہ کروں۔لیکن اگراس باغ بی کوتم بگاڑتے اوراجاڑتے رہوجس کے انتظام کی خاطرتہبیں رکھا گیا ہے تو پھرتمہارا کوئی حق مجھے شلیم نہیں ہے۔ دوسرے امیدوار موجود ہیں، باغ کا انتظام ان کے حوالے کر دول گا اور تم کو ان کے ماتحت پیش خدمت بن کر رہنا ہوگا۔ اس پر بھی اگرتم درست نہ ہوئے اور ثابت ہوا کہ ماتحت کی حیثیت سے بھی تم کسی کام کے نہیں ہو، بلکہ کچھ بگا ڑنے ہی والے ہو، تو تنہیں یہاں سے نکال باہر کیا جائے گا اور تنہاری جگہ خدمت گار بھی دوسرے ہی لاکر بسائے جا کیں گے۔

بیفرق جوما لک اور مالیوں کے نقط و نظر میں ہے، ٹھیک یہی فرق دنیا کے مالک اور دنیا والوں کے نقط و نظر میں بھی ہے۔ دنیا کی مختلف قومیں زمین کے جس جس خطه میں بہتی ہیں، اُن کا دعویٰ یہی ہے کہ بیخطہ ہمارا قومی وطن ہے۔ پشت ہا پشت سے ہم اور ہمارے باپ دادایہاں رہتے چلے آئے ہیں۔اس ملک پر جارے پیدائشی حقوق ہیں۔لہذایہاں انظام جارا اپنائی ہونا چاہیے، کسی دوسرے کوحی نہیں پہنچتا کہ باہر سے آ کریہاں کا انظام کرے۔مگرزمین کے اصلی ما لک خدا کا نقطۂ نظریہیں ہے۔اس نے بھی ان قومی حقوق کو تسلیم ہیں کیا۔وہ ہیں مانتا، کہ ہرملک پراس کے باشندوں کا پیدائش حق ہے،جس سے اس کو کسی حال میں بے دخل نہیں کیا جاسکتا۔وہ تو بید میکھتا ہے کہ کوئی قوم اپنے وطن میں کیا کام کر رہی ہے۔اگروہ بناؤ اور سنوار کے کام کرتی ہو،اگروہ اپنی قوتیں زمین کی اصلاح وترقی میں استعال کرتی ہو،اگروہ برائیوں کی پیداواررو کنےاور بھلائیوں کی کھیتی سینچنے میں لگی ہوئی ہوتو مالک کا ننات کہتا ہے کہ بے شک تم اس کے مستحق ہوکہ یہاں کا انظام تمہارے ہاتھ میں رہنے دیا جائے۔تم پہلے سے یہاں آباد بھی ہواور اہل بھی ہو۔للہذا تمہارا ہی حق دوسروں کی بنسبت مقدم ہے لیکن اگر معاملہ برعکس ہو، بناؤ کچھ نہ ہواورسب بگاڑ ہی کے کام ہوئے جارہے ہوں، بھلائیاں کچھ نہ ہوں اور برائیوں ہی سے خدا کی زمین بھری جارہی ہو، جو کچھ خدا نے زمین پر پیدا کیا ہے، اسے بے دردی کے ساتھ تباہ کیا جارہا ہو۔اور کوئی بہتر کام اس سے لیا ہی نہ جاتا ہوتو پھر خدا کی طرف سے پہلے پھے ہلکی اور پچھ سخت چوٹیں لگائی جاتی ہیں، تا کہ بیلوگ ہوش میں آئیں اور اپنارو بیدرست کرلیں۔ پھر جب وہ قوم اس پر درست نہیں ہوتی تواسے ملک کے انتظام سے بے دخل کر دیاجاتا ہے اور کسی دوسری قوم کو، جو کم از کم اس کی بنسبت اہل تر ہو، وہاں کی حکومت دے دی جاتی ہے اور بات اس پر بھی ختم نہیں ہوتی۔ اگر ماتحت بننے کے بعد بھی باشندگانِ ملک کسی لیافت واہلیت کا ثبوت نہیں دیتے اورا پے عمل سے یہی ظاہر کرتے ہیں کدان سے پچھ بھی بن نہ آئے گا بلکہ پچھ بگڑ ہی جائے گا ،توخدا

## تاریخیشهادتیں

یہ جو پچھ عرض کر رہا ہوں، تاریخ گواہ ہے کہ خدانے ہمیشہ اپنی زمین کا انتظام اسی اصول پر کیا ہے۔ دور کیوں جائے ،خودا ہے اسی ملک کی تاریخ دکھے لیجے۔ یہاں جوقو میں پہلے آباد تھیں ان کی تغیری صلاحیتیں جب ختم ہوگئیں تو خدانے آریوں کو یہاں کے انتظام کا موقع دیا جواہے وقت کی قو موں میں سب سے زیادہ اچھی صلاحیتیں رکھتے تھے۔ انہوں نے یہاں آ کرایک بڑے شاندار تدن کی بنار تھی ، بہت سے علوم وفنون ایجاد کیے ، زمین کے خزانوں کو نکالا اور انہیں بہتری میں استعال کیا ، بگاڑ ہے زیادہ بناؤ کے کام کر کے دکھائے۔ یہ قابلیتیں جب تک ان میں رہیں ، تاریخ کے سار نشیبوں اور فرازوں کے باوجود بی اس ملک کے ختظم رہے۔ دوسر سے امیدوار بڑھ بڑھ کرآ گے آئے مگر دھیل دیئے گئے ، کیونکہ ان کے ہوتے دوسر سے ختظم کی ضرورت نہتی ۔ ان کے جملے نیادہ سے زیادہ بسید پیٹر تے ہی جب کے اور انہوں نیادہ سے زیادہ بسید بیٹر تے ہی جب کے اور انہوں نے بناؤ کے کام کم اور بگاڑ نے کام زیادہ کرنے شروع کر دیے ، جب انہوں نے اخلاق میں وہ پستی اختیار کی جس کے اثار بام مار گن تحریک میں آپ بھی و کیے سے بیانہوں نے اخلاق میں وہ پستی اختیار کی جس کے آئی میں آپ بھی و کیے گئے اور انہوں و کیے سے بین ، جب انہوں نے اخلاق میں چھاڑ ڈالاء اپنی اجتماعی زندگی کوایک ذیبے کی شکل میں ترتیب

دیا، جس کی ہرسیڑھی کا بیٹھنے والا اپنے ہے اُوپر کی سیڑھی والے کا بندہ اور نیچے کی سیڑھی والے کا خدا بن گیا، جب انہوں نے خدا کے لاکھوں کروڑوں بندوں پر وہ ظلم ڈھایا جو آج تک اچھوت پن کی شکل میں موجود ہے، جب انہوں نے علم کے دروازے عام انسانوں پر بند کر دیے، اوران کے پنڈت علم کے نزانوں پر سانپ بن کر بیٹھ گئے، اور جب ان کے کارفر ماطبقوں کے پاس اپنے زبردتی جمائے ہوئے حقوق وصول کرنے اور دوسروں کی محنتوں پر دادعیش دینے کے سوا کوئی کام ندر ہا، تو خدانے آخر کاران سے ملک کا انتظام چھین لیا اور وسط ایشیا کی ان قوموں کو یہاں کام کرنے کاموقع دیا جو اس وقت اسلامی تحرکی سے متاثر ہو کرزندگی کی بہتر صلاحیتوں سے آراستہ ہوگئی تھیں۔

میلوگ سینکڑوں برس تک یہاں کے انتظام پر سرفرازرہے، اوران کے ساتھ خوداس ملک کے بھی بہت سے لوگ اسلام قبول کر کے شامل ہو گئے۔اس میں شک نہیں کہ ان لوگوں نے بہت کچھ بگاڑا بھی ،مگر جتنا بگاڑاس سے زیادہ بنایا۔ کئی سوبرس تک ہندوستان میں بناؤ کا جوکام بھی ہوا، انہی کے ہاتھوں ہوایا پھران کے اثر سے ہوا، انہوں نے علم کی روشنی پھیلائی۔خیالات کی اصلاح کی۔تمدن ومعاشرت کو بہت کچھ درست کیا۔ملک کے ذرائع ووسائل کواپنے عہد کے معیار کے لحاظ سے بہتری میں استعال کیا اور امن وانصاف کا وہ عمدہ نظام قائم کیا جواگر چہاسلام کے اصلی معیار سے بہت کم تھا مگر پہلے کی حالت اور گردوپیش کے دوسر ملکوں کی حالت سے مقابلہ کرتے ہوئے کافی بلند تھا۔اس کے بعدوہ بھی اپنے پیش روؤں کی طرح بکڑنے لگے۔ان کے اندر بھی بناؤ کی صلاحییتں گھٹنی شروع ہوئیں اور بگاڑ کے میلانات بڑھتے چلے گئے۔انہوں نے بھی اوپنج نیچ اور نسلی امتیازات اور طبقاتی تفریقیں کرکےخوداپنی سوسائٹی کو پھاڑ لیا،جس کے ہے شاراخلاقی ،سیاسی اور تندنی نقصانات ہوئے۔انہوں نے بھی انصاف کم اورظلم زیادہ کرنا شروع کر دیا۔وہ بھی حکومت کی ذمہ داریوں کو بھول کرصرف اس کے فائدوں اور زیادہ ترنا جائز فائدوں پرنظرر کھنے لگے۔انہوں نے بھی ترقی اوراصلاح کے کام چھوڑ کرخدا کی دی ہوئی قوتوں اور ذرائع کوضائع کرنا شروع کیا۔اور اگراستعال کیا بھی توزیادہ ترزندگی کو بگاڑنے والے کاموں میں کیا۔ تن آسانی وعیش پرتی میں وہ اتنے کھوئے گئے کہ جب آخری شکست کھا کران کے فرمال رواؤں کودتی کے لال قلعہ سے نکلنا پڑا تو ان کے شاہرادے (وہی جوکل تک حکومت کے امیدوار تھے) جان بچانے کے لیے بھاگ بھی نہ سکتے تھے۔ کیونکہ

#### موپشت سے ہوئے آ باسیگری

بدبات کہتے ہوئے اتنے بڑے شاعر کوذراخیال تک نگزرا کہ پیشہورانہ پیگری کوئی فخر کی بات نہیں، ڈوب مرنے کی بات ہے۔

جب بیان کی حالت ہوگئ تو خدانے ان کی معزولی کا بھی فیصلہ کرلیا۔ اور ہندوستان کے انتظام کا منصب پھر نے امیدواروں کے لیے کھل گیااس موقع پر چارامیدوارمیدان میں تھے۔ مربٹے، سکھ، انگریز اور بعض مسلمان رئیس۔ آپ خودانصاف کے ساتھ، قو می تعصب کی عیک اُتار کراس دور کی تاریخ اور بعد کے حالات کو دیکھیں گے تو آپ کا دل گواہی دے گا کہ دوسرے امیدواروں میں سے کی میں بھی بناؤ کی وہ صلاحیتیں نہ تھیں جوانگریزوں میں تھیں اور جتنا بگاڑ انگریزوں میں تھا اس سے کہیں زیادہ بگاڑ، مربٹوں، سکھوں اور مسلمان امیدواروں میں تھا۔ جو پچھانگریزوں نے بنایا وہ ان میں سے کوئی نہ بناتا اور جو پچھانگریزوں نے بنایا وہ ان میں سے کوئی نہ بناتا اور جو پچھانگریزوں نے بہلوؤں سے بہتار برائیاں آپ کونظرآ میں گر۔ محملات انہوں نے بہتاری انسانوں کے مقابلتاً دیکھیے تو اپنے ہم عصر حریفوں سے ان کی برائیاں بہت کم اور اُن کی خوبیاں بہت نگلیں گر۔ یہی وجہ ہے کہ خدا کے قانون نے پھرا کی مرتبدانسانوں کے اس من مانے اصول کو تو ڑ دیا۔ جو انہوں نے بغیر کی حق کے بنار کھا ہے کہ 'جر ملک خود ملکیوں کے لیے ہے خواہ وہ اسے بنا کیں یا بگاڑیں' ۔ اس نے تاریخ کے اس میں فیصلہ سے بیر دکرے اور کس سے چھین لے۔ اس کا فیصلہ کی اُنٹل فیصلہ سے ٹابت کیا کرنیں۔ مالک تو خدا ہے، وہی میہ طے کرنے کاحق رکھتا ہے کہ اس کا انتظام کس کے پیرد کرے اور کس سے چھین لے۔ اس کا فیصلہ کی انتظام کس کے پیرد کرے اور کس سے چھین لے۔ اس کا فیصلہ کی انتظام کس کے پیرد کرے اور کس سے چھین لے۔ اس کا فیصلہ کی انتظام کس کے پیرد کرے اور کس سے چھین لے۔ اس کا فیصلہ کی انتظام کس کے پیرد کرے اور کس سے چھین لے۔ اس کا فیصلہ کی انتظام کس کے پیرد کرے اور کس سے پھین لے۔ اس کا فیصلہ کی انتظام کس کے پیرد کرے اور کس سے پھین لے۔ اس کا فیصلہ کی انتظام کس کے پیرد کرے اور کس سے پھین لے۔ اس کا فیصلہ کی دور کس کے بیرد کرے اور کس سے پھین لے۔ اس کا فیصلہ کی دور کس کے بیرد کرے اور کس سے پھین لے۔ اس کا فیصلہ کی دور کس کے بیرد کرے اور کس سے پھین لے۔ اس کا فیصلہ کی دور کس کی دور کس کی دور کس کی دور کس کو کس کا دور کس کے کس کا دور کس کے دور کس کی کو کس کے دور کس کی دور کس کو کس کی دور کس کی دور کس کی کی دور کس کس کی دور کس کی دور کس کس کی دور کس

نىلى، قوى يا آبائى حقى كى بناپرنيىل موتا بلكداس بنياد پر موتا ہے كہ مجموعى بھلائى كون سے انظام ميں ہے۔ قُلِ اللَّهُمَّ مللِكَ الْمُلْكِ ثُونِي الْمُلْكَ مَنُ تَشَاءُ وَتَنْزِعُ الْمُلْكَ مِمَّنُ تَشَاءُ وَ تُعِزُّ مَنُ تَشَاءُ وَتُلِلَّ مَنُ تَشَاءُ عُلِيدِكَ الْخَيْرُ طُ إِنَّكَ عَلَى كُلِّ شَى ءٍ قَدِيْرٌ (آل عمران ٣: ٢١)

كبوكه خدايا ـ ملك كے مالك ! توجس كوچا بتا ہے ملك ديتا ہے اورجس سے جا بتا ہے ملك چھين ليتا ہے ـ جس كوچا بتا ہے اور جسے جا بتا ہے ذکيل كرديتاب- بعلائى تيرے بى ہاتھ ميں ہاورتو ہر چيز پر قدرت ركھتا ہے۔

اس طرح الله تعالی ہزاروں میل کے فاصلہ سے ایک ایسی قوم کو لے آیا جو بھی یہاں تین چارلا کھی تعداد سے زیادہ ہیں رہی اوراس نے یہیں کے ذرائع اور یہیں کے آ دمیوں سے یہاں کی ہندو،مسلم سکھسب طاقتوں کوزیر کر کے اس ملک کا انتظام اپنے ہاتھ میں لےلیا۔ یہاں کے کروڑوں باشندے ان متھی بھر انگریزوں کے تالع فرمان بن کررہے۔ایک ایک انگریزنے تن تنہا ایک ایک ضلع پرحکومت کی ،بغیراس کے کہاس کی قوم کا کوئی دوسرافر داس کا ہاتھ مضبوط کرنے کے لیےاس کے پاس موجود ہوتا۔اس تمام دوران میں ہندوستانیوں نے جو کھھ کیا پیش خدمت کی حیثیت سے کیانہ کہ کارفر ماکی حیثیت سے۔ہم سب کو بیماننا پڑے گا،اور نہ مانیں گے تو حقیقت کو جھٹلائیں گے کہ اس ساری مدت میں، جب کہ انگریزیہال رہے، بناؤ کا جو پچھ بھی کام ہوا،انگریزوں کے ہاتھوں سے اور ان کے اثر سے ہوا۔ جس حالت میں انہوں نے ہندوستان کو پایا تھا اس کے مقابلہ میں آج کی حالت دیکھیے تو آپ اس بات سے انکار نہ کرسکیں گے کہ بگاڑ کے باوجود بناؤ کابہت ساکام ہواہے جس کےخوداہلِ ملک کے ہاتھوں انجام پانے کی ہرگز توقع نہ کی جاسکتی تھی۔اس لیے نقدیرالہی کاوہ فیصلہ غلط نہ تھا جواس نے الفاربوي صدى كے وسط ميں كرديا تھا۔

اب دیکھیے کہ جو کچھانگریز بناسکتے تھےوہ بنا چکے ہیں(ا)۔ان کے بناؤ کے حساب میں اب کوئی اضافہ بیں ہوسکتا۔اس حساب میں جواضافہ وہ کرسکتے ہیں وہ دوسروں کے ہاتھوں بھی ہوسکتا ہے۔ مگر دوسری طرف ان کے بگاڑ کا حساب بہت بڑھ چکا ہے اور جتنی مدت بھی وہ یہاں رہیں گے بناؤ کی بنسبت بگاڑ ہی ریادہ بڑھا کیں گے(ان کی فرد جرم اتنی کمبی ہے کہ اے ایک صحبت میں بیان کرنامشکل ہے اوراس کے بیان کی کوئی حاجت بھی نہیں ہے، کیونکہ وہ سب کے سامنے ہے) اب تقدیر الٰہی کا فیصلہ یہی ہے کہ وہ یہاں کے انتظام ہے بے وظل کر دیے جا کیں۔انہوں نے بہت عقل مندی سے کام لیا کہ خود سید ھی طرح رخصت ہونے کے لیے تیار ہو گئے۔سید ھی طرح نہ جاتے تو ٹیڑھی طرح نکا لے جاتے ، کیوں کہ خدا کے اٹل قوانین اب ان کے ہاتھ میں یہاں کا انتظام رکھنے کے روادار نہیں ہیں۔

#### مهندوستان کی آ زاوی

بیموقع جس کے عین سرے پرہم آپ کھڑے ہیں، تاریخ کے اُن اہم مواقع میں سے ہے جب زمین کا اصلی مالک میں ایک انظام کوختم کردیتا ہاور دوسرے انتظام کا فیصلہ کرتا ہے۔ بظاہر جس طرح یہاں انتقال اختیارات کا معاملہ طے ہوتا نظر آرہا ہاس سے بیدهوکا نہ کھا جائے کہ بیطعی فیصلہ ہے جوملک کا انظام خودابل ملک کے حوالے کیے جانے کے حق میں ہورہا ہے۔ آپ شاید معاملہ کی سادہ می صورت سجھتے ہوں گے کہ اجنبی لوگ جو باہر سے آ کر حکومت کررہے تھےوالی جارہے ہیں،اس کیےاب بیآ پ سے آپ ہونائی جا ہے کہ ملک کا انظام خودملکیوں کے ہاتھ آئے۔ نہیں،خدا کے فیصلے اس طرح كے ہيں ہوتے وہ ان اجنبيوں كوند پہلے بلاوجدلا ياتھا نداب بلاوجہ لے جا رہا ہے۔ند پہلے الل شپ اس نے آپ سے انظام چينا تھا اورنداب الل شپ وہ اسے آپ کے حوالہ کر دے گا۔ دراصل اس وقت ہندوستان کے باشندے امیدوار کی حیثیت رکھتے ہیں۔ ہندو،مسلم،سکھسب امیدوار ہیں۔ چونکہ یہ پہلے سے یہاں آباد چلے آرہے ہیں اس لیے پہلاموقع انہی کو دیا جارہا ہے۔لیکن مستقل تقررنہیں ہے بلکھ ضامتخانی موقع ہے۔اگر فی الواقع انہوں نے ثابت کیا کہ ان کے اندر بگاڑ سے بڑھ کر بناؤ کی صلاحیتیں ہیں تب تو ان کا تقرر مستقل ہوجائے گا۔ورندا پنے بناؤ سے بڑھ کرا پنابگاڑ پیش کر کے بیر بہت جلدی و مکھ لیں گے كمانبيل پراس ملك كے انتظام سے بے وخل كرديا جائيگا اور دورونزد كى كى قوموں ميں سے كى ايك كواس خدمت كے ليے منتخب كرليا جائے گا۔ پراس فيصلے

کے خلاف بیکوئی فریاد تک نہ کرسکیس گے۔ دنیا بھر کے سامنے اپنی نالائقی کا کھلا ثبوت دے چکنے کے بعدان کا منہ کیا ہوگا کہ کوئی فریاد کریں اور ڈھیٹ بن کر فریاد کریں گے بھی تو اس کی دادکون دےگا۔

اب ذرا آپ جائزہ لے کردیکھیں کہ ہندوستان کے لوگ (ہندوہ سلمان ، سکھ) اس امتحان کے موقع پراپنے خدا کے سامنے اپنی کیا صلاحتیں اور البلیتیں اور البنے کیا اوصاف اور کارنا ہے بیش کررہے ہیں جن کی بنا پر بیامید کرسکتے ہیں کہ خدا اپنے ملک کا انتظام پھران کے سپر دکر دےگا۔ اس موقع پراگر ہیں بے لاگ طریقے سے تعلم کھلا وہ فر دِ جرم سنا دوں جواخلاق کی عدالت ہیں ہندوؤں ، مسلمانوں اور سکھوں سب پرگتی ہے ، تو ہیں امید کرتا ہوں کہ آپ بُرانہ مانیں گے۔ اپنی قوم اور اپنے وطنی بھائیوں کے عیوب بیان کر کے خوشی تو جھے بھی نہیں ہوتی ۔ حقیقت ہیں میرا دل روتا ہے۔ گر ہیں ضروری بجھتا ہوں کہ خواہ وہ راضی ہوں یا ناراض بہر حال تھی بات ان سے کہدوں۔ کیوں کہ میں گویا پئی آئھوں سے انجام کود کھی رہا ہوں جوان عیوب کی بنا پرکل انہیں دیکھنا تی نہیں ، بھگتنا بھی پڑے گا۔ اس لیے میں آئییں دلی رنج کے ساتھ بیان کرتا ہوں تا کہ جن کے کان ہوں وہ سنیں اور اصلاح کی کچھ فکر کریں۔

## بمارى اخلاقى حالت

ہمارے افراد کی عام اخلاقی حالت جیسی کچھ ہے، آپ اس کا اندازہ خودا پنے ذاتی تجربات ومشاہدات کی بنا پر کیجیے۔ہم میں کتنے فی صد آدمی ایسے پائے جاتے ہیں جو کسی کاحق تلف کرنے میں ،کوئی ناجائز فائدہ اٹھانے میں کوئی ''مفید'' جھوٹ بولنے اور کوئی'' نفع بخش'' ہے ایمانی کرنے میں صرف اس بنا پر تامل کرتے ہوں کہ ایسا کرنا اخلاقاً براہے؟ جہاں قانون گرفت نہ کرتا ہو، یا جہاں قانون کی گرفت سے بی نکلنے کی امید ہو، وہاں کتنے فی صدی اشخاص محض اپنے اخلاقی احساس کی بنا پر کسی جرم اور کسی برائی کا ارتکاب کرنے سے بازرہ جاتے ہیں؟ جہاں اپنے کسی ذاتی فائدے کی توقع نہ ہو، وہاں کتنے آدمی دوسروں کے اخلاقی احساس کی بنا پر کسی جرم اور کسی برائی کا ارتکاب کرنے سے بازرہ جاتے ہیں؟ جہاں اپنے کسی ذاتی فائدے کی توقع نہ ہو، وہاں کتنے آدمی دوسروں کے

ساتھ بھلائی، مدردی، ایٹار، حق رسانی اور حسن سلوک کابرتاؤ کرتے ہیں؟ ہمارے تجارت پیشہلوگوں میں ایسے تاجروں کا اوسط کیا ہے، جودھو کے اور فریب اور جھوٹ اور ناجائز نفع اندوزی سے پر ہیز کرتے ہوں؟ ہمارے صنعت پیشہ لوگوں میں ایسے افراد کا تناسب کیا ہے جواپنے فائدے کے ساتھ کچھا پنے خریداروں کے مفاد اور اپنی قوم اور اپنے ملک کی مصلحت کا بھی خیال رکھتے ہیں؟ ہمارے زمینداروں میں کتنے ہیں جو غلہ روکتے ہوئے اور بے حد گراں قیمتوں پر بیچتے ہوئے بیسوچتے ہوں کہاپی اس تفع اندوزی ہے وہ کتنے لا کھ بلکہ کتنے کروڑ انسانوں کوفاقہ کٹی کاعذاب دے رہے ہیں؟ ہمارے مالداروں میں کتنے ہیں جن کی دولت مندی میں کسی ظلم کسی حق تلفی کسی بدریانتی کا دخل نہیں ہے؟ ہمارے منت پیشہلوگوں میں کتنے ہیں جوفرض شناسی کےساتھا پی اُجرت اورا پی تنخواہ کاحق ادا كرتے ہيں؟ ہمارے سركارى ملازموں ميں كتنے ہيں جورشوت اور خيانت سے ظلم اور مردم آزارى سے، كام چورى اور حرام خورى سے، اور اپنے اختيارات كے ناجائز استعال سے بچے ہوئے ہیں؟ ہمارے وکیلوں میں، ہمارے ڈاکٹروں اور حکیموں میں، ہمارے اخبار نویسوں میں، ہمارے ناشرین ومصنفین میں، ہمارے قومی ' خدمت گزاروں' میں کتنے ہیں جواپنے فائدے کی خاطر نا پاک طریقے اختیار کرنے اور خلق خدا کو دہنی، اخلاقی ، مالی اورجسمانی نقصان پہنچانے میں کچھشرم محسوں کرتے ہوں؟ شاید میں مبالغہنہ کروں گا اگر میکھوں کہ ہماری آبادی میں بمشکل ۵ فیصدی لوگ اس اخلاقی جذام سے بیچرہ گئے ہیں، ورنہ ۹۵ فیصدی کو بیچھوت بری طرح لگ چکی ہے۔اس معاملہ میں ہندو،مسلمان ،سکھ،عیسائی اور ہریجن کے درمیان کوئی امتیاز نہیں۔سب کے سب میسال بیار ہیں، سب کی اخلاقی حالت خوفناک حد تک گری ہوئی ہے، اور کسی گروہ کا حال دوسرے سے بہتر نہیں ہے۔ اخلاقی تنزل کی بیدوبا جب افراد کی ایک بہت بڑی اکثریت کواپی لپیٹ میں لے چکی تو قدرتی بات تھی کہ وسیع پیانے پراجماعی شکل میں اس کاظہور شروع ہوجائے۔اس آنے والےطوفان کی پہلی علامت ہمیں اس وفت نظر آئی جب جنگ کی وجہ سے ریلوں میں مسافروں کا جوم ہونے لگاوہاں ایک ہی قوم اور ایک ہی ملک کے لوگوں نے آپس میں ایک دوسرے کے ساتھ جس خودغرضی، بے در دی اور سنگ دلی کا سلوک کیا، وہ پنہ دے رہا تھا کہ ہمارے عام اخلاق کس تیز رفتاری کے ساتھ گررہے ہیں۔ پھراشیاء کی کمیا بی و گرانی کے ساتھ ذخیرہ اندوزی اور چور بازاری بڑے وسیع پیانے پرشروع ہوئی۔ پھر بنگال کا وہ ہولناک مصنوعی قحط رونما ہوا جس میں ہمارے ایک طبقہ نے

ا پنے ہی ملک کے لاکھوں انسانوں کو اپنے نفع کی خاطر بھوک سے تڑ پا تڑ پا کر مار دیا۔ بیسب ابتدائی علامات تھیں۔اس کے بعد خباشت، کمینہ پن، درندگی اور وحشت کا وہ لاوا یکا کیک بھوٹ پڑا، جو ہمارے اندر مدتوں سے پک رہا تھا اور اب وہ فرقہ وارانہ فساد کی شکل میں ہندوستان کے ایک کونے سے لے کر دوسرے کونے تک کوجسم کر رہا ہے۔کلکتہ کے فساد کے بعد سے ہندووں ،مسلمانوں ،اورسکھوں کی قومی کش کا جو نیاباب شروع ہوا ہے اس میں یہ تینوں قومیں اپنی ذلیل ترین صفات کا مظاہرہ کررہی ہیں۔جن افعال کا تصور تک نہیں کیا جاسکتا تھا کہ کوئی انسان ان کا مرتکب ہوسکتا ہے، آج ہماری بستیوں کے رہنے والے علانیان کاارتکاب کررے ہیں۔ بڑے بڑے علاقوں کی پوری پوری آبادیاں غنڈہ بن گئی ہیں اوروہ کام کررہی ہیں جو کی غنڈے کےخواب وخیال میں بھی بھی نه آئے تھے۔شیرخوار بچوں کو ماؤں کے سینوں پررکھ کرذئے کیا گیا ہے۔زندہ انسانوں کو آگ میں بھونا گیا ہے۔شریف عورتوں کو برسرعام نگا کیا گیا ہے اور ہزاروں کے جمع میں ان کے ساتھ بدکاری کی گئی ہے۔ باپوں، شوہروں اور بھائیوں کے سامنے ان کی بیٹیوں، بیویوں اور بہنوں کو بےعزت کیا گیا ہے۔عبادت گاہوں اور ندہبی کتابوں پرغصہ نکالنے کی ناپاک ترین شکلیں اختیار کی گئی ہیں۔ بیاروں اور زخیوں اور بوڑھوں کو انتہائی بے رحمی کے ساتھ مارا گیا ہے۔مسافروں کوچلتی ریل پرسے پھینکا گیاہے۔زندہ انسانوں کے اعضا کاٹے گئے ہیں، نہتے اور بےبس انسانوں کا جانوروں کی طرح شکارکیا گیاہے۔ہمسایوں کولوثاہے۔ دوستوں نے دوستوں سے دغا کی ہے۔ پناہ دینے والوں نے خوداپنی ہی دی ہوئی پناہ کوتوڑا ہے۔ امن وامان کے محافظوں (پولیس اور فوج اور مجسٹریٹوں) نے علانید نساد میں حصہ لیاہے، بلکہ خود فساد کیا ہے اور اپنی حمایت ونگرانی میں فساد کرایا ہے۔غرض ظلم وستم ،سنگ دلی و بے رحمی اور کمینگی بدمعاشی کی کوئی فسم ایسی نہیں رہ گئی ہے جس کا ارتکاب ان چندمہینوں میں ہمارے ملک کے رہنے والوں نے اجتماعی طور پر نہ کیا ہو۔اور ابھی دلوں کا غبار پوری طرح فکانہیں ہے۔ آثار بتا

# اخلاقی تنزل کے اسباب

كيا آپ جھتے ہيں كہ بيسب پچھض كسى اتفاقى ہيجان كا نتيجہ ہے؟ اگر بيرآ پ كا گمان ہے تو آپ سخت غلط ہمى ميں مبتلا ہيں۔ابھى ميں آپ كو بتا چكا ہوں کہاس ملک کی آبادی کے ۹۵ فی صدافراداخلاقی حیثیت سے بھارہو چکے ہیں۔جب افراد کی اتنی بڑی اکثریت بداخلاق ہوجائے تو قوموں کا اجماعی روب آخر کیسے درست روسکتا ہے۔ یہی وجہ ہے کہ ہندو،مسلمان اور سکھ تینوں قو موں میں سچائی، انصاف اور حق پبندی کی کوئی قدرو قیت باقی نہیں رہی ہے۔راست باز، دیانت داراورشریف انسان ان کے اندرنگوبن کررہ گئے ہیں۔ برائی سے روکنااور بھلائی کی تقیحت کرناان کی سوسائٹی میں ایک نا قابلی برداشت جرم ہوگیا ہے۔ حق اور انصاف کی بات سننے کے لیے وہ تیار نہیں ہیں۔ ان میں سے ہرا یک قوم کووہی لوگ پہند ہیں جواس کی صدیے برهی ہوئی خواہشات اور اغراض کی وكالت كريں، دوسروں كے خلاف اس كے تعصبات كو بھڑكائيں اور اس كے جائز و ناجائز مقاصد كے ليے لڑنے كے ليے تيار ہوں۔اى بناء پران قوموں نے چھانٹ چھانٹ کراپنے اندرسے بدترین آ دمیوں کو چنا،اورانہیں اپنانمائندہ بنالیا۔انہوں نے اپنے اکابرمجر مین کوڈھونڈھ ڈھونڈھ کرنکالا اورانہیں اپناسر براہِ کار بنالیا۔ان کی سوسائٹی میں جولوگ سب سے زیادہ پست اخلاق، بے خمیراور بےاصول تھےوہ ان کی ترجمانی کے لیےا تھےاورا خبار نولی کے میدان میں وبی سب سے بڑھ کرمقبول ہوئے۔ پھر بیسب لوگ بگاڑ کی راہ پراپنی اپنی بگڑی ہوئی قوموں کوسر پٹ لے کر چلے۔ انہوں نے متضادقو می خواہشات کو کسی نقطانہ انصاف پرجع کرنے کے بجائے اتنابڑھایا کہ وہ آخر کارنقطۂ تصادم پر پہنچ گئیں انہوں نے معاشی وسیاسی اغراض کی تھکش میں غصے اورنفرت اور عداوت کا زہر ملایا اورا سےروز بروز بردھاتے چلے گئے۔انہوں نے برسوں اپنی زیراثر قوموں کواشتعال انگیز تقریروں اورتحریروں کے انجکشن دے دے کریہاں تک بھڑ کایا کہ وہ جوش میں آ کرکتوں اور بھیڑیوں کی طرح لڑنے کھڑی ہوگئیں۔انہوں نے عوام وخواص کے دلوں کونا پاک جذبات کی سنڈ اس اوراندھی دشمنی کا تنور بنا کر ر کھ دیا۔اب جوطوفان آپ کی نگاموں کے سامنے بریا ہے ہے کوئی وقتی اور ہنگامی چیز نہیں ہے جواجا تک رونما ہوگئی ہو۔ بیتو قدرتی نتیجہ ہے بگاڑ کے اُن بے شار

اسباب کا جومدتوں سے ہمارے اندر کام کررہے تھے۔ اور بینتیجہ بس ایک ہی دفعہ ظاہر ہوکر نہیں رہ جائے گا، بلکہ جب تک وہ اسباب اپنا کام کیے جارہے ہیں بیہ روز افز وں ترتی کے ساتھ ظاہر ہوتا چلا جائے گا۔ بیا یک بس بھری فصل ہے جو برسوں کی تخم ریزی و آبیاری کے بعد اب پک کرتیار ہوئی ہے اور اسے آپ کواور آپ کی نسلوں کو نہ معلوم کب تک کا ٹنا پڑے گا۔

حضرات! آپ ٹھنڈے دل سے سوچیں کہ عین اس وقت جب کہ قانونِ قدرت کے مطابق اس ملک کی قسمت کا نیاا نظام در پیش ہے، ہم مالک زمین کے سامنے اپنی اہلیت وقابلیت کا کیا ثبوت پیش کررہے ہیں۔موقع توبیقا کہ ہم اپنے طرز عمل سے بیٹابت کرتے کہ اگروہ اپنی زمین کا انتظام ہمارے والے کرے گا تو ہم اسے خوب بناسنوار کرگلزار بنادیں گے۔ہم اس میں انصاف کریں گے۔اسے ہمدردی اور تعاون اور رحمت کا گہوارہ بنا کیں گے۔اس کے دسائل کواپنی اور انسانیت کی فلاح میں استعال کریں گے۔اس میں بھلائیوں کو پروان چڑھا کیں گے اور برائیوں کود با کیں گے۔لیکن ہم اسے بتارہے ہیں کہ ہم ایسے غارت گر،اس قدرمفیداورات ظالم بین کداگر تونے بیز مین ہمارے حوالے کی توہم اس کی بستیوں کواجاڑ دیں گے، محلے کے محلے اور گاؤں کے گاؤں پھونگ دیں گے، انسانی جان کو بھی اور چھر سے زیادہ بے قیمت کردیں گے بحورتوں کو بےعزت کریں گے، چھوٹے بچوں کو شکار کریں گے، بوڑھوں اور بیاروں اور زخیوں پر بھی ترس نہ کھا کیں گے۔عبادت گاہوں اور مذہبی کتابوں تک کواپی نفس کی گندگی ہے لیس دیں گے۔اورجس زمین کونونے انسانوں سے آباد کیا ہے،اس کی رونق ہم لاشوں اور جلی ہوئی عمارتوں سے بڑھائیں گے۔کیاواقعی آپ کاخمیر بیگواہی دیتا ہے کہاپی بیخدمات، بیاوصاف، بیکارنامے پیش کرکے آپ خداکی نگاہ میں اس کی زمین کے انظام کے لیے اہل ترین بندے قرار پائیں گے؟ کیا بیر توت دیکھ کروہ آپ سے کہے گاکہ "شاباش! اے میرے پرانے مالیوں کی اولادا تم بی سب سے بڑھ کرمیرے اس باغ کی رکھوالی کے قابل ہو۔ اس اکھیڑ پچھاڑ ، اس اجاڑ اور بگاڑ ، اس تباہی وبربادی اور گندگی وغلاظت کے لیے تو میں نے سے باغ لگایا ہے۔ لواب اسے اپنے ہاتھ میں لے کرخوب خراب کرو'۔

میں یہ باتیں آپ سے اس کیے ہیں کہدر ہا ہوں کہ آپ اپ آپ سے اور اپنے مستقل سے مایوں ہوجا کیں۔ میں نہ تو خود مایوں ہول ، نہ کی کو مایوں

کرنا چاہتا ہوں۔ دراصل میرامد عا آپ کو بیربتانا ہے کہ ہندوستان کےلوگ اپنی حماقت اور جہالت سےاس زرین موقع کو کھونے پر تلے ہوئے ہیں جو کسی ملک کی قسمت بدلتے وقت صدیوں کے بعد خداوند عالم اس کے باشندوں کو دیا کرتا ہے۔ بیوفت تھا کہ وہ ایک دوسرے سے بڑھ پڑھ کر، اپنے اعلیٰ اوصاف اور ا پی بہتر صلاحیتوں کا ثبوت پیش کرتے تا کہ خدا کی نگاہ میں انتظام زمین کے اہل قرار پاتے۔ مگرآج ان کے درمیان مقابلہ اس چیز میں ہور ہاہے کہ کوان زیادہ غارت گر، زیادہ سفاک اور زیادہ ظالم ہے تا کہ سب سے بڑھ کرخدا کی لعنت کاوہی مستحق قرار پائے۔ بیچھن آ زادی اور ترقی ، اور سرفرازی کے بیس بیں۔ان سے تو اندیشہ ہے کہیں چرایک مدت دراز کے لیے ہمارے تن میں غلامی اور ذلت کا فیصلہ نہ کھودیا جائے۔ لہذا جولوگ عقل وہوش رکھتے ہیں انہیں حالات کی اصلاح کے لیے پچھ فکر کرنی جا ہے۔ اس مرحلہ پرآپ کے دل میں بیسوال خود بخو دپیدا ہوگا کہ اصلاح کی صورت کیا ہے؟ میں اس کا جواب دینے کے لیے حاضر ہوں۔ امبید کی کرن

اس تاریکی میں ہمارے لیے امید کی ایک ہی شعاع ہے، اوروہ بیہ کہ ہماری پوری آبادی بگڑ کرنہیں رہ گئے ہے بلکماس میں کم از کم چاریا نج فی صدلوگ السے ضرور موجود ہیں جواس عام بداخلاقی سے بچے ہوئے ہیں۔ بدوہ سرمایہ ہے جس کواصلاح کی ابتداکرنے کے لیے استعال کیا جاسکتا ہے۔اصلاح کی راہ میں یہ پہلافدم ہے کہاس صالح عضر کو چھانٹ کرمنظم کیا جائے۔ ہماری بدسمتی کی وجہ بہی ہے کہ ہمارے ہاں بدی تومنظم ہےاور پوری با قاعد گی کے ساتھا پنا کام کررہی ہے۔لیکن نیکی منظم نہیں ہے۔ نیک لوگ موجود ضرور ہیں مگر منتشر ہیں۔ان کے اندر کوئی ربط اور تعلق نہیں ہے۔کوئی تعاون اوراشتر اک عمل نہیں ہے۔کوئی لائحمل اورکوئی مشترک آ وازنبیں ہے۔ای چیز نے ان کو بالکل بے اثر بنادیا ہے۔ بھی کوئی اللہ کا بندہ اپنے گردوپیش کی برائیوں کود مکھ کر چیخ اٹھتا ہے، مگر جب کسی طرف سے کوئی آ واز اس کی تائید میں نہیں اٹھتی تو مایوس ہوکر بیٹھ جاتا ہے۔ بھی کوئی شخص حق اور انصاف کی بات علانیہ کہد بیٹھتا ہے مگر منظم بدی

زبردتی اس کامند بند کردیتی ہے اور حق پندلوگ بس اپنی جگہ چیکے ہے اس کو دادد ہے کررہ جاتے ہیں۔ بھی کو نُشخف انسانیت کاخون ہوتے دیکھ کر مبزئیں کرسکنا اور اس پراحتجاج کر گزرتا ہے، مگر ظالم لوگ ہجوم کر کے اسے دہا لیتے ہیں اور اس کا حشر دیکھ کر بہت سے ان لوگوں کی ہمتیں پست ہوجاتی ہیں جن کے خمیر میں ابھی پچھ زندگی باقی ہے۔ بیرحالت اب ختم ہونی چاہیے۔ اگر ہم پنہیں چاہتے کہ ہما را ملک خدا کے عذاب میں جبتلا ہواور اس عذاب میں نیک و بدسب گرفتار ہو جائیں تو ہمیں کوشش کرنی چاہیے کہ ہمارے اندر جوصالح عناصراس اخلاقی وہا ہے بیچے رہ گئے ہیں، وہ اب مجتمع اور منظم ہوں اور اجتماعی طاقت سے اس بڑھتے ہوئے فتنہ کا مقابلہ کریں جو تیزی کے ساتھ ہمیں تباہی کی طرف لے جارہا ہے۔

### اصلاح كى صورت

آپاس نہ تھرائیں کہ بیصالی عضراس وقت بظاہر بہت ہی مایوں گن اقلیت میں ہے۔ یہی تھوڑے سالوگ اگر منظم ہوجائیں۔ اگران کا اپناذاتی اوراجتماعی روبیخالص رائی، انصاف، جن پیندی اور خلوص و دیانت پر مضوطی کے ساتھ قائم ہو، اورا گروہ مسائل زندگی کا بہتر حل اور دنیا کے معاملات کو درست طریقے پر چلانے کے لیے ایک اچھا پر وگرام بھی رکھتے ہوں، تو یقین جائے کہ اس منظم نیک کے مقابلہ میں منظم بدی، اپنے لئکروں کی کثرت اوراپنے گندے ہتھیا روں کی تیزی کے باوجود فکست کھا کررہے گی۔ انسانی فطرت شرپند نہیں ہے۔ اسے دھوکا ضرور دیا جاسکتا ہے، اورا یک بڑی حد تک من بھی کیا جاسکتا ہے۔ گراس کے اندر بھلائی کی قدر کا جو مادہ خالق نے ودیعت کر دیا ہے، اے بالکل معدوم نہیں کیا جاسکتا۔ انسانوں میں ایسے لوگ تھوڑے ہی کیا جاسکتا بدی ہی ہوتے ہیں ہوتے ہیں جو جو جہد بدی ہوں اوراس کے ملمبر دار بن کر کھڑے ہوں۔ اورا لیے لوگ بھی کم ہوتے ہیں جنہیں نیکی سے عشق ہواورا سے قائم کرنے کی جدوجہد کریں۔ ان دونوں گروہوں کے درمیان عام انسان نیکی اور بدی کے ملے جلے ربھانات رکھتے ہیں۔ وہ نہ بدی کے گرویدہ ہوتے ہیں اور نہ نیکی ہی مائیس پنے غیر معمولی دلچیں ہوتی ہے۔ ان کے کی ایک طرف جھک جانے کا انتصار تمام تر اس پر ہوتا ہے کہ خیراور شرک علمبر داروں میں سے کون آگ بڑھ کر انہیں اپنے غیر معمولی دلچیں ہوتی ہے۔ ان کے کی ایک طرف جھک جانے کا انتصار تمام تر اس پر ہوتا ہے کہ خیراور شرک علمبر داروں میں سے کون آگ بڑھ کر انہیں اپنے غیر معمولی دلچیں ہوتی ہے۔ ان کے کی ایک طرف جھک جانے کا انتصار تمام تر اس پر ہوتا ہے کہ خیراور شرک علمبر داروں میں سے کون آگ بڑھ کر انہیں اپنے

راستہ کی طرف کھنچتا ہے۔ اگر خیر کے علمبر دارسرے سے میدان میں آئیں بی نہیں ادران کی طرف سے عوام الناس کو بھلائی کی راہ پر چلانے کی کوئی کوش بی نہ ہوتو لامحالہ میدان علمبر دارانِ شربی کے ہاتھ رہے گا اور وہ عام انسانوں کو اپنی طرف تھنچ لے جائیں گے۔لیکن اگر خیر کے علمبر دار بھی میدان میں موجود ہوں۔ اور وہ اصلاح کی کوشش کا حق ٹھیک ٹھیک اداکریں تو عوام الناس پر علمبر دارانِ شرکا اثر زیادہ دیر تک قائم نہیں رہ سکتا ۔ کیونکہ ان دونوں کا مقابلہ آخر کا راخلاق کے میدان میں ہوگا ، اور اس میدان میں نیک انسانوں کو گرے انسان بھی شکست نہیں دے سکتے ۔سپائی کے مقابلہ میں جھوٹ ، ایما نداری کے مقابلہ میں بوگا ، اور اس میدان میں نیک انسانوں کو گرے انسان بھی شکست نہیں دے سکتے ۔سپائی کے مقابلہ میں جھوٹ ، ایما نداری کے مقابلہ میں بدگر داری خواہ کتنا بی زور لگائے ، آخری جیت بہر حال سپائی ، پاک بازی اور ایمان داری کی ہوگی ۔ دنیا اس قدر بے حس نہیں ہو کہ مشاس اور گرے اخلاق کی تو کھی لینے کے بعد آخر کا راس کا فیصلہ یہی ہو کہ مشاس سے تکنی زیادہ بہتر ہے۔

اصلاح کے لیے نیک انسانوں کی تنظیم کے ساتھ دوسری ضروری چیزیہ ہے کہ ہمارے سامنے بناؤاور بگاڑ کا ایک واضح تصور موجود ہو۔ہم انچھی طرح ہیں ہجھے
لیس کہ بگاڑ کیا ہے تاکہ اسے دورکرنے کی کوشش کی جائے اور بناؤ کیا ہے تاکہ اسے عمل میں لانے پر ساراز ورلگا دیا جائے۔تفصیلات میں جانے کا اس وقت
موقع نہیں ہے۔ میں بڑے اختصار کے ساتھ آپ کے سامنے ان دونوں چیزوں کی ایک تصویر پیش کروں گا۔

انسانی زندگی میں بگاڑجن چیزوں سے پیدا ہوتا ہے ان کوہم چار بڑے بڑے عنوانات کے تحت جمع کرسکتے ہیں:

- (۱) خدات بخوفی، جود نیامی بانصافی، برحی، خیانت اور ساری اخلاقی برائیوں کی جڑے۔
- (۲) خدا کی ہدایت ہے بے نیازی،جس نے انسان کے لیے کسی معاملہ میں بھی ایسے متنقل اخلاقی اصول باقی نہیں رہنے دیئے ہیں جن کی پابندی کی جائے اس چیز کی بدولت اشخاص اور گروہوں اور قوموں کاسارا طرزعمل مفاد پرستی اورخواہشات کی غلامی پرقائم ہوگیا ہے۔ای کا نتیجہ ہے کہ وہ نہ اپنے مقاصد میں جائز وناجائز کی تمیز کرتے ہیں اور نہ ان مقاصد کو حاصل کرنے کے لیے کسی شم کے کرے ہے کہ درائع اختیار کرنے میں انہیں ذراسا تأمّل ہوتا

- (۳) خودغرضی، جوصرف افراد ہی کوایک دوسرے کی حق تلفی پر آمادہ ہیں کرتی بلکہ بڑے پیانے پرنسل پرسی،قوم پرسی اورطبقاتی امتیاز ات کی شکل اختیار کر لیتی اسے اور اس سے فساد کی ہے شارصور تیں پیدا ہوتی ہیں۔
- (۳) جمود، یا بےراہ روی، جس کی وجہ سے انسان یا تو خدا کی دی ہوئی قو توں کو استعال ہی نہیں کرتا یا غلط استعال کرتا ہے۔ یا تو خدا کے بخشے ہوئے ذرائع سے کام نہیں لیتا، یا غلط کام لیتا ہے۔ پہلی صورت میں اللہ تعالیٰ کا قانون ہے ہے کہ وہ کامل اور عکمے لوگوں کوزیادہ دیر تک اپنی زمین پرقابض نہیں رہنے دیتا بلکہ ان کی جگہ ایسے لوگوں کو لیتا ہے۔ وہ جو پچھ نہ پچھ بنانے والے ہوں۔ دوسری صورت میں جب غلط کارقوموں کی تخریب، ان کی تغییر سے بڑھ جاتی ہے تو وہ ہٹا کر پھینک دی جاتی ہیں اور بسااوقات خودا پنی ہی تخریب کارروائیوں کالقمہ بنادی جاتی ہیں۔
  - اس کے مقابلے میں وہ چیزیں بھی ،جن کی بدولت انسانی زندگی بنتی اور سنورتی ہے، چار ہی عنوانات کے تحت تقسیم ہوتی ہے۔
- (۱) خدا کاخوف، جو آدمی کو برائیوں سے رو کے اور سیدھا چلانے کے لیے ایک ہی قابلِ اعتاد صانت ہے۔ راستبازی، انصاف، امانت، حق شناسی، ضبطِ نفس اور وہ تمام دوسری خوبیال جن پرایک پُر امن اور ترقی پذیر تمدن و تہذیب کی پیدائش کا انحصار ہے، اسی ایک تخم سے پیدا ہوتی ہیں۔ اگر چہ بعض دوسرے عقیدوں کے ذریعہ سے بھی کی نہ کی حد تک انہیں پیدا کیا جا اسکتا ہے، جس طرح مغربی قوموں نے پچھنہ پچھا ہے اندر پیدا کیا ہے۔ لیکن ان ذرائع سے عقیدوں کے ذریعہ سے بھی کی نہ کی حد تک انہیں پیدا کیا جا تا ہے اور اس حد میں بھی ان کی بنیاد متزلزل رہتی ہے۔ صرف خدا ترسی ہی وہ پائیدار بنیاد ہے جس پر انسان کے اندر برائی سے رکنے اور بھلائی پر چلنے کی صفت مضبوطی کے ساتھ قائم ہوتی ہے اور محدود پیانے پرنہیں بلکہ نہایت و سبج پیانے پر تمام انسانی معاملات میں اپنا اثر دکھاتی ہے۔
- (۲) خدائی ہدایت کی پیروی، جوانسان کے تخصی، اجتماعی، قومی اور بین الاقوامی روتیہ کواخلاق کے مستقل اصولوں کا پابند کرنے کی ایک ہی صورت ہے۔ جب تک انسان اپنے اخلاقی اصولوں کا خود واضع اور مصنف رہتا ہے اس کے پاس با تیں بنانے کے لیے پچھاور اصول ہوتے ہیں اور ممل میں لانے کے

لیے کچھاور۔ کتابوں میں آب زرے وہ ایک فتم کے اصول لکھتا ہے اور معاملات میں اپنے مطلب کے مطابق بالکل دوسری ہی فتم کے اصول برتنا ہے۔حقوق کی ادائیگی کےمعاملے میں اس کےاصول کچھاور ہوتے ہیں اور دوسروں سےمطالبہ کرتے وقت کچھ۔موقع اور مصلحت اور خواہش اور ضرورت کے دباؤے اس کے اصول ہرآن بدلتے ہیں۔وہ اخلاق کا اصل محور "حق" کوہیں بلکہ" اپنے مفاد" کو بناتا ہے۔وہ اس بات کو مانتا ہی نہیں کہ اس کے مل کوفق کے مطابق ڈھلنا چاہیے۔اس کے بجائے وہ چاہتا ہے کہ فق اس کے مفاد کے مطابق ڈھلے۔ یہی وہ چیز ہے جس کی بدولت افراد سے کے کرقوموں تک سب کاروتیہ غلط ہوجا تا ہے اور اس سے دنیا میں فساد پھیلتا ہے۔ اس کے برعکس جو چیز انسان کوامن ،خوش حالی اور فلاح وسعادت بخش سکتی ہے، وہ بیہ ہے کہ اخلاق کے پھھالیے اصول ہوں جو کسی کے مفاد کے لحاظ سے نہیں بلکہ فل کے لحاظ سے بنے ہوئے ہوں۔اور انہیں اٹل مان کرتمام معاملات میں ان کی یابندی کی جائے۔خواہ وہ معاملات شخصی ہوں یا قومی ہخواہ وہ تجارت ہے تعلق رکھتے ہوں یاسیاست اور سلح وجنگ ہے۔ ظاہر ہے کہ اليےاصول صرف خدائی ہدایت ہی میں ہمیں مل سکتے ہیں،اوران پر مل درآ مد کی صرف یہی ایک صورت ہے کدانسان ان کے اندرر دوبدل کے اختیار سے دست بردارہوکرائیں واجب الاتباع تسلیم کرلے۔

(٣) نظام انسانیت، جوشخصی ہوئی ہنلی اور طبقاتی خود غرضوں کے بجائے تمام انسانوں کے مساوی مرتبے اور مساوی حقوق پر بنی ہو۔ جس میں بے جااہتیازات نہ ہوں جس میں بعض کے لیے مخصوص حقوق اور بعض کے لیے بناوٹی پابندیاں اور کہ ہوں جس میں اور بحض کے لیے بناوٹی پابندیاں اور کاوٹیس نہ ہوں۔ جس میں نہ ہوں۔ جس میں سب کو یکساں پھولنے پھلنے کا موقع ملے۔ جس میں اتنی وسعت ہوکہ روئے زمین کے سارے انسان اس میں برابری کے ساتھو شریک ہوسکتے ہوں۔

(۷) عمل صالح ، یعنی خدا کی دی ہوئی قو توں اور اس کے بخشے ہوئے ذرائع کو پوری طرح استعال کرنا اور صحیح استعال کرنا۔

حضرات بیجار چیزیں ہیں جن کے مجموعے کا نام'' بناؤ''اور''صلاح'' ہے اور ہم سب کی بہتری اس میں ہے کہ ہمارے اندر نیک انسانوں کی ایک ایس

#### 21 / 6/19/5/:

تنظیم موجود ہوجو بگاڑ کے اسباب کورو کئے اور بناؤ کی ان صورتوں کو تمل میں لانے کے لیے پیہم جدوجہد کرے۔ بیجدوجہداس ملک کے باشندوں کوراہِ راست کے لیے پیم جدوجہد کرے۔ بیجدوجہداس ملک کے باشندوں کوراہِ راست کے پر لانے میں کامیاب ہوگئ تو خدا ایسا ہے انصاف نہیں ہے کہ وہ خواہ مخواہ اپنی زمین کا انتظام اس کے اصلی باشندوں سے چھین کر کسی اور کو دے۔لیکن اگر خدانخو استدینا کام ہوئی تو ہم نہیں کہہ سکتے کہ ہمارا آپ کا اوراس سرزمین کے رہنے والوں کا کیا انجام ہوگا!

